

మిస్ వరల్డ్ పోటీలకు అతిథ్యమివ్వడం తెలంగాణకు గర్వకారణం

- తెలంగాణ సంస్కృతిని పరిచయం చేసే సువర్ణావకాశం
- అందాల పోటీలను మహిళా సాధికారతకు ప్రతీకగా చూడాలి
- రాజకీయ కోణంలో మిస్ వరల్డ్ పోటీలను చూడటం సరికాదు
- మిస్ వరల్డ్ పై ఈవెంట్ లో మంత్రి జూపలి కృష్ణారావు

హైదరాబాద్ (మన వెలుగు) మార్చి 20 : ప్రపంచ వ్యాప్తంగా ఎంతో ప్రతిష్టాత్మకంగా నిర్వహించే 72వ మిస్ వరల్డ్ పోటీలకు తెలంగాణ ఆతిథ్యం ఇవ్వడం ఆనందంగా ఉందని, పూర్వ సీడీగా ఎదుగుతున్న విశ్వనగరం హైదరాబాద్.. ఈ ఈవెంట్ కు వేదికగా నిలవడం గర్వంగా ఉందని పర్యాటక, సాంస్కృతిక శాఖ మంత్రి జూపల్లి కృష్ణారావు అన్నారు. బేగంపేట్ టూరిజం షాజాలో గురువారం మిస్ వరల్డ్ పోటీలకు చెందిన ట్రీ ఈవెంట్ ప్రెస్ కాన్ఫరెన్స్ నిర్వహించారు. ఈ కార్యక్రమంలో పర్యాటక శాఖ మంత్రి జూపల్లి కృష్ణారావు, టీజీబీటీసీ చైర్మన్ పబ్లిక్ రిలేషన్స్ రెడ్డి, టూరిజం సెక్రటరీ సీతా సబరావ్, మిస్ వరల్డ్ లిమిటెడ్ సీఈఓ జూలియా మోర్గీ, 2024 ప్రపంచ సుందరి క్రిస్టినా పిజ్జోవా, పర్యాటక అభివృద్ధి సంస్థ మేనేజింగ్ డైరెక్టర్ ప్రకాష్ రెడ్డి, భాషా, సాంస్కృతిక శాఖ సంచాలకులు మామిడి హరికృష్ణ తదితరులు పాల్గొన్నారు. అతిథులకు వేద మంత్రాలతో పూర్వకుంభం స్వాగతం పలికారు. ఆనంతరం విగ్గీత్సర్ పూజ చేసి, అతిథులందరికీ వేదాశీర్వాచనం చేశారు. ప్రారంభంలో పేరిటి నాట్య కళాకారులతో హారతినిచ్చి, తిలకధారణతో పలికిన ఆహ్వానం అందరినీ ఆకట్టుకుంది. ఫిలిగ్రి వెండి వస్తువులు, చేర్యాల నఖాషి చిత్రాలను కళాకారులు ప్రదర్శించారు. ప్రసిద్ధిగాంచిన పోచంపల్లి చేనేత పట్టు వస్త్రాలను ఆక్రమిక్లెడ్ మగ్గంపై నేసి చూపించడం అంతర్జాతీయ మీడియాకు అదనపు ఆకర్షణగా నిలిచింది. తెలంగాణ పర్యాటక శాఖ జేబ్ సైట్ ను ఈ సందర్భంగా ఆవిష్కరించారు. ఈ సందర్భంగా మంత్రి జూపల్లి కృష్ణారావు మాట్లాడుతూ... సంస్కృతి, సంప్రదాయాలకు తెలంగాణ నెలవని ప్రపంచానికి తెలంగాణ సంస్కృతి, సంప్రదాయాలు, అహారం, పర్యటక అందాలను తెలియజేసేందుకు ఇలాంటి కార్యక్రమాలు ఎంతో ఉపయోగపడతాయని అన్నారు. మిస్ వరల్డ్ పోటీల నిర్వహణ సిఎం రేపంత్ రెడ్డి ఆలోచన నుంచి వచ్చిందని, తెలంగాణ జానపద కళలను తెలియజేయడం, చారిత్రక, వారసత్వ కట్టడాలు, ప్రసిద్ధి దేవాలయాలు ప్రకృతి రమణీయ ప్రదేశాలను దర్శించేలా చేయడంతో పాటు తెలంగాణ, హైదరాబాద్ రుచులను పరిచయం చేసేందుకు ఇదో అద్భుత అవకాశంగా భావిస్తున్నామని చెప్పారు. ప్రపంచ సుందరి పోటీలను తెలంగాణ సంస్కృతి సాగసులు అద్దెలా, భారతీయ వారసత్వ మూలాలోనే వీటిని నిర్వహిస్తామని స్పష్టం చేశారు. మిస్ వరల్డ్ పోటీల నిర్వహణ చరిత్రాత్మకమని, వేలాది విజ్ఞ చరిత్ర ఉన్న కొత్త రాష్ట్రంలో కొత్త కార్యక్రమం జరుగుతోందని, మహిళల ఆత్మ సాందర్యాన్ని సెలబ్రేట్ చేయడం మిస్ వరల్డ్ పోటీల ఉద్దేశమని, సమాజ నిర్మాణంలో మహిళల పాత్ర గొప్పదని వెల్లడించారు. దక్షిణ కొరియాలో స్క్విడ్ గేమ్, బీటీఎస్ బ్యాండ్ లాంటివి ఆ దేశానికి ఎంతో ఉపయోగపడ్డాయని ఈ కార్యక్రమం ద్వారా తెలంగాణకు పేరు ప్రఖ్యాతులతో పాటు ఆర్థికంగానూ వృద్ధి సాధిస్తుందని భావిస్తున్నామని తెలియజేశారు. నిరుద్యోగ యువతకు ఉపాధి అవకాశాలు ప్రపంచస్థాయి పెట్టుబడులు ఆకర్షించేందుకు ఇది మంచి అవకాశమని, రాష్ట్ర ఆదాయం కూడా పెరుగుతుందని ఆశాభావం వ్యక్తం చేశారు. అందాల పోటీలను మహిళా సాధికారతకు ప్రతీకగా చూడాలి. ప్రభుత్వంపై విమర్శలకు, రాజకీయ కోణంలోనే మిస్ వరల్డ్ పోటీలను చూడటం సరికాదని హితవు పలికారు. మిస్ వరల్డ్ ఆర్గనైజేషన్ సాధారణంగా అతిథ్య రాష్ట్రంతో 50-50 భాగస్వామ్య సమూహాన్ని అనుసరిస్తుందని, ఈ పోటీలకు రూ. 55 కోట్లు అంచనా వ్యయం కాగారూ. 27 కోట్ల రాష్ట్ర ప్రభుత్వ భరించాల్సి ఉంది, మిగిలిన సగం నిధులను నిర్వహకులు సమకూరుస్తారని, అయితే ఈ ఈవెంట్ లో స్పాన్సర్స్ ను భాగస్వాములు చేస్తున్నందు వల్ల రాష్ట్ర ప్రభుత్వంపై భారం పడదని, పర్యాటక అభివృద్ధి సంస్థ రూ. 5 కోట్లు మాత్రమే వెచ్చిస్తుందని, మిగతా నిధులు స్పాన్సర్స్ నుంచి సమకూరుతాయని వివరించారు. మిస్ వరల్డ్ పోటీల నిర్వహణ వల్ల తెలంగాణలో ఉద్యోగ, ఉపాధి అవకాశాలు పెరగడంతో పాటు పెట్టుబడులను ఆకర్షించవచ్చని తెలిపారు. సుమారు 140 దేశాల వారు ఇక్కడికి వస్తారని ప్రపంచం దృష్టి తెలంగాణ రాష్ట్రంపై పడుతుందని వివరించారు. అందాల పోటీలు అంటే ఇంకో కోణంలో చూడొద్దని ఇది ఎంతో మంచి అమ్మాయిలకు, మహిళలకు మనోధైర్యం, సంకల్పం ఇస్తుందని మంత్రి జూపల్లి పేర్కొన్నారు. సమస్త ఇండియా అంటూ 2024 ప్రపంచ సుందరి క్రిస్టినా పిజ్జోవా పలకరించింది. అతిథులు చాలా గొప్పగా స్వాగతం చెప్పారని అన్నారు. తన ప్రయాణంలో, తన వ్యాధయంలో భారతదేశానికి చాలా ప్రాధాన్యత ఉందని తెలిపారు. భారత కల్చర్, ఆర్ట్స్ చాలా గొప్పగా ఉంటాయని వివరించారు. భారతదేశం చాలా ఇన్ స్పైరింగ్ అని అన్నారు. భారత్ విలువలను బోధిస్తుందని.. భిన్నత్వంలో ఏకత్వానికి ఎంతో గొప్ప భావన ఉందని చెప్పుకొచ్చారు. ఎన్నో భాషలు ఉన్నా అంత ఒక్కటిగా ఉండటం భారతదేశం స్ఫూర్తి అని పేర్కొన్నారు. మిస్ వరల్డ్ పోటీలు కూడా అంతే భిన్నత్వంలో ఏకత్వానికి ప్రతీక అని చెప్పారు.. యూదగిరిగుట్ట శ్రీలక్ష్మీనరసింహస్వామి ఆలయాన్ని సందర్శించడం మంచి అనుభూతిని ఇచ్చిందని, ఈ జర్నీ తనకు ఎప్పటికీ గుర్తుండి పోతుందని క్రిస్టినా పిజ్జోవా పేర్కొన్నారు. తెలంగాణ త్రిలింగ దేశంగా ప్రాముఖ్యతను కలిగి ఉందని పర్యాటక శాఖ కార్యదర్శి సీతా సబరావ్ తెలిపారు. ఈ ప్రాంతానికి వేలాది ఏళ్ల చరిత్ర ఉందని పేర్కొన్నారు. యునెస్కో గుర్తింపు పొందిన రామప్ప, వేయి స్థంభాల గుడి, గోల్కొండ, కాకతీయ కోటలు, చార్మినార్ లాంటి ఎన్నో గొప్ప కట్టడాలు ఇక్కడ ఉన్నాయని ఇక్కడ ఉన్నాయని చెప్పారు. మే నెలలో జరుగనున్న మిస్ వరల్డ్ పోటీలను తెలంగాణ సంస్కృతి ప్రతిభింభించేలా నిర్వహించనున్నామని చెప్పారు. మెడికల్ టూరిజంలో తెలంగాణకు ఎంతో ప్రాముఖ్యత ఉందని అన్నారు. సినిమా, అహార రంగాల్లో తెలంగాణకు పెట్టింది పేరని పేర్కొన్నారు.

ఉస్మానియా యూనివర్సిటీలో ఆంక్షలు ఎత్తివేయాలి



పసంపారించుకోవాలని భారత కమ్యూనిస్టు పార్టీ (మార్క్సిస్టు)గా డిమాండ్ చేస్తున్నాం. ఈరోజు ఉస్మానియా యూనివర్సిటీలో ఉన్న వివిధ వామపక్ష విద్యార్థి సంఘాల ఆధ్వర్యంలో జరిగినటువంటి నిరసన కార్యక్రమానికి సంపూర్ణమైనటువంటి మద్దతు ప్రకటిస్తున్నాం. ఈ సందర్భంగా వివిధ విద్యార్థి సంఘాల నాయకులను అరెస్టు చేయడాన్ని తీవ్రంగా ఖండిస్తున్నాం. రాష్ట్ర ప్రభుత్వం దీనికి పూర్తిగా బాధ్యత వహించాలని డిమాండ్ చేస్తున్నాం. ఎందుకంటే ఈ రోజు ఉస్మానియా యూనివర్సిటీ వైస్ ఛాన్సలర్ చేత ఇలాంటి సర్క్యులర్ ఇప్పించింది ప్రభుత్వంతో సంబంధం లేకుండా జరిగిందికాదు ఇది. రాష్ట్ర ప్రభుత్వంతో సంబంధం లేకుండా ఒక యూనివర్సిటీ వైస్ ఛాన్సలర్ ఇంతటి అప్రజాస్వామికమైన ఆదేశాలు జారీచేయడమనేది సాధ్యమయ్యేపని కాదు. కచ్చితంగా రేవంత్ రెడ్డి ప్రభుత్వం అనుసరిస్తున్న నిరంకుశ పోకడలకిది నిదర్శనమే అవుతుంది. తాను ముఖ్యమంత్రిగా ప్రమాణస్వీకారం చేసే సమయంలో ప్రజాభవన్ గా తాను మార్చిన ప్రగతిభవన్ ముందు ముంద్ల కంచెలను ధ్వంసం చేస్తూ ప్రజాస్వామ్యాన్ని పునరుద్ధరించామని అన్నారు. వారు తమ ఏడవ గ్యారంటీ ప్రజాస్వామ్య పునరుద్ధరణ అన్నారు. మరి ఉస్మానియా యూనివర్సిటీలో ఈ రోజు జరుగుతున్నదేమిటి? జవహర్ లాల్ నెహ్రూ చెప్పినటువంటి మాటలు ఇప్పుడున్నటువంటి కాంగ్రెస్ నాయకత్వం మరచిపోయిందా? యూనివర్సిటీ కేంద్రాలు భావ సంఘర్షణ కేంద్రాలుగా విరసిల్లాలని చెప్పారు మొట్టమొదటి ప్రధానమంత్రి జవహర్ లాల్ నెహ్రూ. రాజకీయలు ఉంటాయి. ప్రజాస్వామ్య విలువలు ఉంటాయి. ఇవన్నీ పక్కనపెట్టి ఈ రోజు కనీస ప్రజాస్వామ్య విలువలకు అవకాశం లేకుండా ధర్నాలు చేయొద్దు, ప్రదర్శనలు చేయొద్దు, వినతిపత్రాలు ఇవ్వొద్దు, నిరసనలు తెలుపొద్దని అంటున్నారు. మనం ప్రజాస్వామ్యంలో ఉన్నామా? ఆటవిక రాజ్యంలో ఉన్నామా? సమాధానం చెప్పాల్సిన బాధ్యత ప్రభుత్వమీద ఉన్నది. ఇది వైస్ ఛాన్సలర్ కు సంబంధించిన విషయం, మాకు సంబంధం లేదని ముఖ్యమంత్రి తప్పించుకోవడానికి వీల్లేదు. కచ్చితంగా రాష్ట్ర ప్రభుత్వమే బాధ్యత వహించాలి. తక్షణం ఈ సర్క్యులర్ ను విరమించుకోవాలని డిమాండ్ చేస్తున్నాం. లేనట్లయితే రానున్న రోజుల్లో ఉద్యమం మరింత విస్తరిస్తుంది. ఉద్యతమవుతుందని ప్రభుత్వాన్ని హెచ్చరిస్తున్నాం.

నిరంతరాయంగా కొనసాగుతున్న సహాయక చర్యలు

ఆర్య జనరల్ కమాండింగ్ ఆఫీసర్ మేజర్ అజయ్ మిశ్రా, డిజాస్టర్ అండ్ మేనేజ్మెంట్ స్పెషల్ చీఫ్ సెక్రటరీ అరవింద్ కుమార్, నాగర్ కర్నూల్ జిల్లా కలెక్టర్ బాదావత్ సంతోష్, గురువారం నాగర్ కర్నూల్ జిల్లా అచ్చంపేట నియోజకవర్గంలోని, రోమలపెంట, గూడిజ ఇన్ఫ్ 1 ఆఫీస్ వద్ద నిర్వహించిన సమీక్షా సమావేశం లో ఆర్య జనరల్ కమాండింగ్ ఆఫీసర్ మేజర్ అజయ్ మిశ్రా, డిజాస్టర్ అండ్ మేనేజ్మెంట్ స్పెషల్ చీఫ్ సెక్రటరీ అరవింద్ కుమార్, నాగర్ కర్నూల్ జిల్లా కలెక్టర్ బాదావత్ సంతోష్, జిల్లా ఎస్సీ వైభవ్ గ్రెగోర్స్ రఘునాథ్, ఆర్య ఉన్నతాధికారులు, సహాయక బృందాల ఉన్నతాధికారులతో, టన్నెల్ లోపల ప్రమాద ప్రదేశంలో జరుగుతున్న సహాయక చర్యలపై, తిసుకోవాల్సిన భద్రత ప్రమాణాలను విశ్లేషించారు. ఎన్ఎల్బీసీ టన్నెల్లో సహాయక చర్యలను వేగవంతం చేసేందుకు అన్ని విభాగాలు సమన్వయంతో పనిచేస్తున్నట్లు అధికారులు తెలిపారు. టన్నెల్ లోపల పరిస్థితులను అనుసరించి భద్రతా ప్రమాణాలను పాటిస్తూ సహాయక చర్యలను కొనసాగిస్తున్నట్లు వివరించారు. టన్నెల్ ప్రమాద ప్రదేశంలో సహాయక పనులకు ఆటంకంగా ఉన్న ఊట నీటిని అధిక సామర్థ్యం గల పంపుల ద్వారా బయటకు తరలిస్తున్నట్లు తెలిపారు. జియో లాజిక్ల రెస్క్ ఆఫ్ ఇండియా అధికారుల సూచనలను పాటిస్తూ ప్రమాద ప్రదేశంలో సహాయక చర్యలు చేపడుతున్న బృందాలను నిరంతరం అప్రమత్తంగా ఉంచుతున్నట్లు, ప్రమాదంలో చిక్కుకున్న వారు ఉంటున్నట్లు గుర్తించిన ప్రదేశంలో స్త్రీలును, మట్టిని, సహాయక బృందాలు పూర్తిస్థాయిలో తొలగించేందుకు చర్యలు చేపడుతున్నట్లు, పెద్ద పెద్ద బండ రాళ్లను ఎస్కేవేటర్ ద్వారా తొలగిస్తూ లోకో ట్రైన్ ద్వారా బయటకు తరలిస్తున్నట్లు తెలియజేశారు. మట్టిని, కన్క్రీట్ బ్లెడ్, ద్వారా బయటకు పంపే ప్రక్రియ నిరంతరం కొనసాగిస్తున్నట్లు వివరించారు. నీటి ఊటలు, మట్టి ఎక్కువగా ఉండటం వంటి సవాళ్లను అధిగమించేందుకు యంత్రాలు, ప్రత్యేక నిపుణులను రంగంలోకి దించినట్లు తెలిపారు. సహాయక చర్యలు ప్రతి రోజు 5 షిఫ్టులుగా కొనసాగుతున్నాయని, ఉదయం 7 గంటలకు, 11 గంటలకు, మధ్యాహ్నం 3 గంటలకు, రాత్రి 7 గంటలకు, 11 గంటల షిఫ్ట్లో, ప్రత్యేక సహాయక బృందాలు నిరంతరాయంగా పనిచేయిస్తున్నారని వివరించారు. టన్నెల్ లోపల జరిగే సహాయక చర్యలను పర్యవేక్షించేందుకు ప్రత్యేక కమ్యూనికేషన్ వ్యవస్థను ఏర్పాటు చేసినట్లు వివరించారు. 26 రోజులుగా ఎన్ఎల్బీసీ టన్నెల్లో రాత్రి పగలు తేడా లేకుండా 5 షిఫ్టులుగా పనిచేస్తూ, ప్రమాద ప్రదేశంలో ఉన్న మట్టిని, స్టీల్, బండరాళ్లను తొలగిస్తూ సహాయక చర్యల లో పాల్గొంటున్న కేంద్ర, రాష్ట్ర ప్రభుత్వ సంస్థల సహాయక బృందాలను తెలంగాణ ఆంధ్ర సబ్ ఏరియా జనరల్ కమాండింగ్ ఆఫీసర్ మేజర్ అజయ్ మిశ్రా, అధికారులను అభినందించారు. సమీక్ష సమావేశంలో ఆర్య అధికారులు, కల్నల్ సురేష్, కల్నల్ పరీక్షిత్ మెహర, వికాస్ సింగ్ ఎన్ డి ఆర్ ఎఫ్ అధికారులు డాక్టర్ హరిష్, జిఎస్ఐ అధికారులు తప్తీ యాల్, భట్టాచార్య, శైలేంద్ర, లక్ష్మణ్, సింగరేణి మైన్స్ రెస్క్యూ జనరల్ మేనేజర్ బైద్య, ఎన్ డి ఆర్ ఎఫ్, హైద్రా, దక్షిణ మధ్య రైల్వే అధికారులు, ర్యాట్ హెల్త్ మైన్స్, అన్ని రోబోటిక్స్ , కదావర్ డాగ్ స్కాడ్, జే పి, కంపెనీ ప్రతినిధులు పాల్గొన్నారు.

ఈ నెల 25 న లైఫ్ ప్లానింగ్
ఆఫీసర్, పోస్టులకు జాబ్-మేళా

హైదరాబాద్, మార్చి 20 : ఉస్మానియా యూనివర్సిటీ లోని ఎంప్లాయిమెంట్ బ్యూరో ఆధ్వర్యంలో రిలయన్స్ నీపోస్ ఇన్సూరెన్స్ ఆధ్వర్యంలో ఈ నెల 25 న ఉదయం 11 గంటలకు జాబ్ మేళా నిర్వహించనున్నది. ఉస్మానియా యూనివర్సిటీ, ఆర్ట్స్ కాలేజీ ఎదురుగా ఉన్న ఎంప్లాయిమెంట్ బ్యూరో కార్యాలయంలో ఈ జాబ్ మేళా నిర్వహించనున్నారు. రిలయన్స్ నీపోస్(ఇన్సూరెన్స్) లోని 30 పోస్టులను ఈ జాబ్ మేళా ద్వారా భర్తీ చేయనున్నారు. ఎసీ డిగ్రీ మరియు ఎసీ పీజీలవదైనా డిగ్రీ, చేసిన 29 నుండి 45లిసంవత్సరాల వయసు వారికి మాత్రమే ఈ జాబ్ మేళాలో అవకాశం కల్పిస్తున్నట్లు యూనివర్సిటీ ఎంప్లాయిమెంట్ ఇన్ఫర్మేషన్ బ్యూరో చీఫ్ (ఖజు× డ+దీ/వీజజ)ఒక ప్రకటనలో తెలియజేసిందిలిమరిన్ని వివరాలకు , న= జోషి (గ్రాప్టు చీశీ%.8340037123) ను సంప్రదించాలని ఆ ప్రకటనలో కోరారులివిద్యార్హతల సర్టిఫికెట్లు జిరాక్స్ తో ఉస్మానియా యూనివర్సిటీ ఎంప్లాయిమెంట్ బ్యూరో, వద్ద నేరుగా మార్చి25న హాజరు కావాలని ప్రకటనలో పేర్కొన్నారు.



భూమికి చేరిన సునీతా, విల్మర్

భూమి మీదకు సునీతా విలియమ్స్, విల్మర్ సురక్షితంగా అడుగుపెట్టారు. బుధవారం తెల్లవారుజామున ఉదయం 3.27 గంటలకు క్రూ డ్రాగన్ వ్యోమనౌక ఘోరిడాలోని సముద్ర తీరంలో దిగింది. సునీతా విలియమ్స్ 9 నెలల తర్వాత అంతరిక్షం నుంచి భూమ్మీద చేరుకున్నారు. క్రూ డ్రాగన్ వ్యోమనౌక ల్యాండ్‌ింగ్ సక్సెస్ తో నాసా శాస్త్రవేత్తల సంబరాలు చేసుకున్నారు. సునీతా, విల్మర్ లతో పాటు నాసాకు చెందిన కమాండర్ నిక్ హేగ్, రష్యా వ్యోమగామి అలగ్జెండర్ గుర్బునోవ్ అంతరిక్షం నుంచి భూమి మీదకు చేరుకున్నారు. 2024 జూన్ 5న స్టార్ లైసర్ వ్యోమనౌకలో సునీత, విల్మర్ అంతరిక్షానికి వెళ్లారు. ఆ సమయంలో వారం రోజుల్లో తిరిగి రావాల్సి ఉన్న సాంకేతిక సమస్యతో గతంలో వ్యోమనౌక స్టార్ లైసర్ ఖాళీగా తిరిగొచ్చింది. సునీత, బుచ్ విల్మర్ 288 రోజులు అంతరిక్ష కేంద్రంలోనే ఉండిపోయారు. సునీత మూడో అంతరిక్ష యాత్రను విజయవంతంగా పూర్తి చేశారు. 2006, 2012లోనూ అంతరిక్ష యాత్రను విజయవంతంగా పూర్తి చేసిన ఘనత ఆమెకే దక్కుతుంది. వ్యోమగాములు సురక్షితంగా, ఆరోగ్యంగా ఉన్నారని నాసా ప్రకటించింది. ప్రశాంత వాతావరణం వల్ల డ్రాగన్ క్యాప్సుల్స్, ల్యాండింగ్ ఇబ్బంది కాలేదని వివరించింది. ల్యాండింగ్ సమయంలో భద్రతాపరంగా అమెరికా కోస్ట్ గార్డ్ అన్ని చర్యలు తీసుకుందని, అన్ డాకింగ్ నుంచి సాఫ్ట్ ల్యాండింగ్ వరకు అన్నీ అనుకున్నట్లు జరిగాయని సంతోషం వ్యక్తం చేసింది. స్పెన్ ఎక్స్ సంస్థ ప్రభుత్వ, ప్రైవేట్ భాగస్వామ్యతో శక్తిని చాటినదని కొనియాడింది. భవిష్యత్ అంతరిక్ష ప్రయోగాలు, ప్రైవేట్ భాగస్వామ్యాలకు ఇదో సరికొత్త పద్ధతి నాంది పలికిందని మెచ్చుకుంది. క్యూ-9 వ్యోమగాములు 150కి పైగా ప్రయోగాలు నిర్వహించారని, క్యాన్సర్లకు పరిష్కారాలు చూపే మార్గాలపైనా పరిశోధనలు చేశారని పేర్కొంది. వ్యోమగాముల కృషి, పరిశోధనలు భవిష్యత్ కు ఎంతో ప్రయోజనం చేకూరుతుందని వెల్లడించింది.



పెరూలో నెలరోజుల పాటు అత్యయిక పరిస్థితి

మా : పెరూ రాజధాని లిమాలో నెలరోజుల పాటు అత్యయిక పరిస్థితి విధించినట్లు అధ్యక్షులు డినా బోలువార్డే ప్రకటించారు. ఆదివారం ప్రముఖ గాయకుని హత్యకు నిరసనగా చేపట్టిన ఆందోళనలు ఉద్రిక్తతకు దారితీశాయి. రాజధాని సహా పలు ప్రాంతాల్లో పోలీసులతో పాటు అదనపు బలగాలను మోహరించాల్సిందిగా ఆదేశించింది. సెప్టెంబర్, డిసెంబర్ మధ్య హింసను అరికట్టేందుకు బోలువార్డే ప్రభుత్వం అత్యయిక పరిస్థితిని విధించిన సంగతి తెలిసిందే. అత్యయిక పరిస్థితి 30 రోజులు కొనసాగుతుందని అధ్యక్షులు డినా బోలువార్డే సోమవారం జారీ చేసిన ఉత్తర్వులు పేర్కొన్నాయి. ప్రభుత్వ అధికారుల సమావేశం, అసెంబ్లీ నిర్వహణ స్వేచ్ఛ సహా ఇతర హక్కులపై ఆంక్షలు విధించినట్లు తెలిపింది. ఎలాంటి ఉత్తర్వులు లేకుండా పోలీసులు మరియు సైన్యం ప్రజలను అదుపులోకి తీసుకోవచ్చని పేర్కొంది. ఇటీవలి కాలంలో పెరూలో హత్యలు, హింసాత్మక ఘోషిణీలు, బహిరంగ ప్రదేశాలపై దాడులు పెరిగాయి. జనవరి 1 నుండి మార్చి 16 వరకు 459 హత్యలు జరిగినట్లు పోలీసులు ఒక నివేదికలో పేర్కొన్నారు. ఒక్క జనవరి నెలలోనే 1,909 దోపిడీలు జరిగినట్లు తెలిపింది. గత శనివారం లిమాలోని ఒక రెస్టారెంట్‌లో జరిగిన పేలుడులో 11 మంది గాయపడ్డారు. కుంభియా బ్యాండ్ అర్రోనియా 10 ప్రధాన గాయకుడు పాల్‌ఫ్లోర్స్ మార్చి 16 (ఆదివారం) హత్యకు గురయ్యాడు. లిమాలో కచేరీ తర్వాత పాల్‌ఫ్లోర్స్, అతని బ్యాండ్ ప్రయాణిస్తున్న బస్సుపై దుండగులు కాల్పులు జరిపారు. ఈ కాల్పుల్లో పాల్‌ఫ్లోర్స్ మరణించారు. హింసాత్మక ఘటనలను అరికట్టడంలో విఫలమయ్యారంటూ అంతర్గత మంత్రి జావాన్ జోస్ శాంటివానెజ్‌పై అవిశ్వాస తీర్మానం ప్రవేశపెట్టాలని కాంగ్రెస్‌లో ప్రతిపక్ష సభ్యులు నిర్ణయించారు ఈ వారం చివర్లో జరిగే కాంగ్రెస్ ప్లీనరీలో ఓటింగ్ గురించి చర్చించే అవకాశం ఉంది.



నాగ్‌పూర్‌లో కొనసాగుతున్న కర్ఫ్యూ

నాగ్‌పూర్ :మహారాష్ట్రలోని నాగ్‌పూర్‌లో సమస్యాత్మక ప్రాంతాల్లో కర్ఫ్యూ కొనసాగుతోంది. నాగ్‌పూర్‌లో శాంతి భద్రతల పరిస్థితి అదుపులో ఉందని, పలు సమస్యాత్మక ప్రాంతాల్లో కర్ఫ్యూ కొనసాగుతోందని బుధవారం సీనియర్ అధికారి ఒకరు తెలిపారు. 11 ప్రాంతాల్లో కర్ఫ్యూ కొనసాగుతోందని అన్నారు. మధ్యాహ్నం పరిస్థితిని సమీక్షించి తదుపరి ఆదేశాలు జారీ చేస్తామని పోలీస్ కమిషనర్ రవీందర్ కుమార్ సింగల్ తెలిపారు. సమస్యాత్మక ప్రాంతాల్లో 2,000 మందికి పైగా పోలీస్ సిబ్బందిని మోహరించామని అన్నారు. క్విక్ రెస్పాన్స్ టీమ్ (క్యూఆర్‌టీ), అల్లర్ నియంత్రణ పోలీసులు (ఆర్‌సిపి) డిసిపి ర్యాంక్ అధికారి నేతృత్వంలో పెట్రోలింగ్ నిర్వహిస్తున్నాయని అన్నారు. హింసాకాండకు సంబంధించి 50 మందిని అదుపులోకి తీసుకున్నామని, 5 ఎఫ్‌ఐఆర్‌లు నమోదు చేశామని సీనియర్ అధికారులు తెలిపారు. జౌరంగజేబు సమాధిని కూల్చివేయాలని డిమాండ్ చేస్తూ విహెచ్‌పి, బజరంగ్‌దళ్ సోమవారం నిర్వహించిన ప్రదర్శన నాగ్‌పూర్‌లో హింసాకాండకు దారితీసిన సంగతి తెలిసిందే. ఈ హింసాకాండలో పలు వాహనాలు దగ్ధం కాగా, 34 మందికి పైగా పోలీసులు సిబ్బంది గాయపడ్డారు. పరిస్థితిని అదుపు క చేసేందుకు పలు ప్రాంతాల్లో అధికార యంత్రాంగం కర్ఫ్యూ విధించింది.



పార్లమెంటు ఎదుట డిఎంకె నిరసన

న్యూఢిల్లీ : డీలిమిటేషన్ అంశంపై ప్రవిద మున్నేట్ర కజగం (డిఎంకె) పార్లమెంటు ఎదుట బుధవారం ఆందోళన చేపట్టింది. డిఎంకె ఎంపిలు కనిమొళి, టి.శివ, దయానిధి మారన్‌లు ఆందోళనలో పాల్గొన్నారు. న్యాయమైన డీ లిమిటేషన్ అని రాసిన బ్యానర్‌ను ప్రదర్శించారు. డీలిమిటేషన్‌ను డిఎంకె తీవ్రంగా వ్యతిరేకిస్తున్న సంగతి తెలిసిందే. పార్లమెంటు వేదికగా గత కొన్ని రోజులుగా ఈ అంశంపై ఆందోళన వ్యక్తం చేస్తోంది. మార్చి 10న ప్రారంభమైన పార్లమెంట్ బడ్జెట్ సెషన్ ఏప్రిల్ 14 వరకు కొనసాగునుంది. డీలిమిటేషన్ 'సమాఖ్యవాదంపై బహిరంగ దాడి'గా తమిళనాడు సిఎం స్టాలిన్ వ్యాఖ్యానించిన సంగతి తెలిసిందే. ఈచర్యకు వ్యతిరేకంగా ఐక్య రాజకీయ ఫ్రంట్‌కు పిలుపునిచ్చారు. మార్చి 8న స్టాలిన్ ఎన్‌డిఎ పాలిత రాష్ట్రాలు సహా ఏడు రాష్ట్రాల ముఖ్యమంత్రులకు లేఖలు రాశారు. ఈ అన్యాయమైన చర్యకు వ్యతిరేకంగా పోరాటంలో తనతో చేరాలని లేఖలో పేర్కొన్నారు. కేరళ సిఎం పినరయి విజయన్, తెలంగాణ సిఎం రేవంత్ రెడ్డి, ఎపి సిఎం చంద్రబాబునాయుడు, పశ్చిమబెంగాల్ సిఎం మమతా బెనర్జీ, ఒడిశా సిఎం మోహన్ చరణ్ మార్ండి సహా ఆయా రాష్ట్రాల్లోని అన్ని రాజకీయ పార్టీల అధ్యక్షులను కోరారు.



గాజాపై మరో సారి విరుచుకుపడ్డ ఇజ్రాయిల్

పాలస్తీనా గాజాపై ఇజ్రాయిల్ యుద్ధవిమానాలు మరో సారి బాంబులవర్షం కురిపించడంతో దాదాపు 400 మంది చనిపోయారు. కాల్పుల విరమణ ముగిసిన తర్వాత ఇంత భారీ ఎత్తున ఇజ్రాయిల్ విరుచుకుపడడం ఇదే ప్రథమం. జనవరిలో అమలులోకి వచ్చిన కాల్పుల విరమణ ముగిసింది. దీంతో ఇజ్రాయెల్ యుద్ధవిమానాలు, గాజా సిటీ, దేర్ అల్ -బలా, ఖాన్ యూనిస్, రఫా నగరాలలో బాంబుల వర్షం కురిపించాయి. జనం అప్రమత్తం అయ్యేలోగానే వందలాదిమంది చనిపోయారు. జనావాసాలపై బాంబుల వర్షం కురవడంతో పిల్లలతో సహా చాలామంది చనిపోయినట్లు పాలస్తీనా వైద్యశాఖ అధికారులు తెలిపారు. చాలా మంది నిరాశ్రయలయ్యారు.దాడులు చేసేందుకు ముందు ఇజ్రాయెల్ అధికారులు అమెరికా ప్రెసిడెంట్ డోనాల్డ్ ట్రంప్ అడ్మినిస్ట్రేషన్ కు సమాచారం ఇచ్చినట్లు వైట్ హౌస్ ప్రెస్ సెక్రటరీ కరోలీన్ లీవిట్ తెలిపారు. అంతకు ముందే.. టెర్రరిస్ట్ చర్యలను పూర్తిగా మానుకోవాలని లేని పక్షంలో భారీ సప్లం తప్పదని డోనాల్డ్ ట్రంప్ హమాస్, ఇతర టెర్రరిస్ట్ గ్రూప్ లను, ఇరాన్ మద్దతు గల హాతీలను హెచ్చరించారని వైట్ హౌస్ ప్రతినిధి వివరించారు. కాల్పుల విరమణ ముగియడానికి ముందే గాజాలో బందీలుగా ఉన్న 59 మంది ఇజ్రాయిలీలను విడిపించేందుకు ఇజ్రాయెల్ , హమాస్ మధ్య జరిగిన చర్చలు విఫలమయ్యాయి. దీంతో ఇజ్రాయిల్ యుద్ధ విమానాలు నిప్పులు కక్యాయి. ఈజిప్ట్, ఖతార్ నేతృత్వంలో అమెరికా మద్దతుతో హమాస్ తో చర్చలు జరిగినా హమాస్ బందీలవిడుదలకు ససేమిరా అందని ఇజ్రాయిల్ ప్రధాని నెతన్యాయు ఆరోపించారు. నెతన్యాయూ కాల్పుల విరమణ ఒప్పందాన్ని ఉల్లంఘించి, పదేపదే సైనిక దాడులు తప్పవని హెచ్చరిస్తూ, ఉద్దేశ పూర్వకంగానే బందీలను ప్రమాదంలోకి నెట్టారని హమాస్ ఆరోపించింది. తిరిగి దాడులకు తెగపడాలన్న ఇజ్రాయిల్ ప్రధాని నిర్ణయం.. హమాస్ వద్ద బందీలుగా ఉన్న వారికి మరణశాసనం కాగలదని హమాస్ తీవ్రంగా హెచ్చరించింది.



న్యాయస్థానంలో ట్రంప్ కు ఎదురుదెబ్బ

అమెరికా అధ్యక్షుడు డొనాల్డ్ ట్రంప్ కు న్యాయస్థానంలో ఎదురుదెబ్బ తగిలింది. అధ్యక్షుడిగా ట్రంప్ రెండోసారి బాధ్యతలు చేపట్టిన తర్వాత మహిళల క్రీడా పోటీల్లో ట్రాన్స్‌జెండర్లు పాల్గొనడాన్ని నిషేధించారు. అలాగే, అమెరికా మిలటరీ విభాగంలో ట్రాన్స్‌జెండర్ల నియామకాన్ని రద్దు చేశారు. ట్రంప్ నిర్ణయాన్ని సవాలు చేస్తూ పలువురు ఫెడరల్ కోర్టును ఆశ్రయించారు. నిన్న జరిగిన విచారణలో ట్రంప్ నిర్ణయాన్ని న్యాయస్థానం తప్పుబట్టింది. సమానత్వ సూత్రాన్ని ఉడహరిస్తూ ట్రాన్స్‌జెండర్లపై నిషేధాన్ని న్యాయస్థానం తిరస్కరించింది. రాజ్యాంగంలోని ట్రాన్స్‌జెండర్ల హక్కులను కాలరాసే అధికారం అధ్యక్షుడి ఉత్తర్వులకు ఉన్నప్పటికీ, అది సరికాదని స్పష్టం చేసింది. సృష్టిలోని మానవులందరూ సమానమనే అమెరికా స్వాతంత్ర్య ప్రకటనను ఈ సందర్భంగా కోర్టు గుర్తు చేసింది. ట్రంప్ ఆదేశాలను నిలిపివేస్తున్నట్లు తెలిపింది.


సమాచార సమన్వయంతో పోరాటాలకు స్ఫూర్తి

హవానా : ప్రపంచలోని వివిధ దేశాల్లో పోరాడే ప్రజల మధ్య జరిగే సమాచార సమన్వయం పోరాటాలకు మరింత స్ఫూర్తి నిస్తుందని లాటిన్ అమెరికా దేశాల ప్రత్యామ్నాయ టెలివిజన్ ఛానల్ 'టెలిసూర్' ప్రెసిడెంట్ పట్రిసియా విజగ అన్నారు. క్యూబన్ ప్రెస్ డే సందర్భంగా ఆ దేశానికి చెందిన యూనియన్ ఆఫ్ జర్నలిస్ట్స్ ఆఫ్ క్యూబా (యుపిజిసి)పాట్రీయా ఇంటర్నేషనల్ కోలోక్యూమ్ 4వ ఏడిషన్ 'అంతర్జాతీయ సదస్సును సోమవారం హవానాలో ప్రారంభిస్తుంది. ఈ సదస్సుకు 46 దేశాల నుండి 300మందికిపైగా ప్రతినిధులు హాజరయ్యారు. ప్రారంభ కార్యక్రమంలో మాట్లాడిన పట్రిసియా విజగ పోరాడే ప్రజల మధ్య పరస్పర సమాచార మార్పిడి అత్యంత కీలకమని చెప్పారు. టెలిసూర్ ప్రారంభం నుండి ఈ లక్ష్యానికి కట్టుబడి ఉన్నట్లు చెప్పారు. వెనిజులా మాజీ అధ్యక్షుడు ఛావెజ్ చొరవతో 2000 సంవత్సరంలో ప్రారంభమైన తమ సంస్థ 2005 నుండి కార్పొరేట్ మీడియా సంస్థల కట్టుకథలపై విస్తృతమైన పోరాటం చేస్తున్నట్లు తెలిపారు. వెనిజులాతో పాటు లాటిన్ అమెరికా అంతా విస్తరించి పోరాడే ప్రజలకు సంఘీభావంగా నిలుస్తున్నట్లు తెలిపారు. ఇజ్రాయిల్‌లో చోటుచేసుకున్న అక్యత్యాలను, అమానుష హింసాకాండను వెలికితీసే క్రయంలో భద్రతకు సంబంధించి తీవ్రమైన సమస్యలు ఎదుర్కున్నట్లు చెప్పారు. భాషా సంబంధిత సమస్యలు వీటికి అదనమని చెప్పారు. అటువంటి అవాంతరాలు ఎన్ని ఉన్నా అధిగమించి ముందుకు సాగుతున్నట్లు ఆమె తెలిపారు. అంతర్జాతీయంగా ఈ కృషిని మరింత విస్తృతంగా నిర్వహించాల్సిన బాధ్యత వివిధ దేశాల్లో ఉన్న ప్రత్యామ్నాయ మీడియా సంస్థలపై ఉందని చెప్పారు. తాము ప్రారంభించిన కాలంలో సాంకేతికతకు పరిమితులుండేవని, ఇప్పుడు ఎబితో సహా ఆధునిక సాకేతికత అందుబాటులోకి వచ్చిందని, దీనిని నద్వినియోగం చేసుకోవాల్సి ఉందని చెప్పారు. ఆమె ప్రసంగాన్ని హవానా విశ్వవిద్యాలయంకు చెందిన కమీల అనే జర్నలిజం విద్యార్థిని అంగ్లంలోకి అనువదించారు.



ఆధార్‌తో ఓటర్‌కార్డు లింక్

న్యూఢిల్లీ : విశిష్ట గుర్తింపు సంఖ్య గల కార్డు ఆధార్‌తో వోటర్ కార్డు అనుసంధానానికి ఎన్నికల కమిషన్ (ఇసి) మొగ్గు చూపింది. ప్రస్తుత చట్టం, సుప్రీం కోర్టు ఆదేశాల ప్రకారం ఆధార్‌తో వోటర్ కార్డును అనుసంధానిస్తామని ఇసి మంగళవారం ప్రకటించింది. ఈ ప్రక్రియ నిమిత్తం యుబిడిఎఐ, దాని ని పుణులతో సాంకేతికపరమైన సంప్రదింపులను 'త్వరలో ప్రారంభించగలం' అని ఇసి తెలియజేసింది. వోటర్ కార్డు, ఆధార్ అనుసంధానం విషయమై ఇసి మంగళవారం కేంద్ర హోమ్ కార్యదర్శి, (న్యాయ మంత్రిత్వశాఖలోని) శాసన వ్యవహారాల కార్యదర్శి, ఇన్స్పెక్షన్ టెక్నాలజీ మంత్రిత్వశాఖ కార్యదర్శి, యుబిడిఎ ఐ సిఇఒలతో సమావేశం నిర్వహించింది. వోటింగ్ హక్కులు భారత పౌరునికి మాత్రమే మంజూరు చే స్తుండగా, రాజ్యాంగంలోని 326 అధికరణం ప్రకారం ఆధార్ ఒక వ్యక్తి గుర్తింపును నిర్ధారిస్తుందని ఇసి ఒక ప్రకటనలో తెలియజేసింది.'అందువల్ల రాజ్యాంగం 326 అధికరణం, 1950 ప్రజా ప్రాతినిధ్య చట్టం సెక్షన్లు 23(4), 23(5), 23(6) నిబంధనల ప్రకారం, (2023 నాటి) సుప్రీం కోర్టు తీర్పును అనుసరించి ఆధార్‌తో వోటర్ ఫోటో గుర్తింపు కార్డు (ఎపిక్)ను అనుసంధానించాలని నిర్ణయించడమైంది' అని ఇసి వివరించింది. తదనుగుణంగా యుబిడిఎఐ, ఇసి సాంకేతిక నిపుణుల మధ్య సాంకేతికపరమైన సంప్రదింపులు 'త్వరలో ప్రారంభం కానున్నాయి' అని ఇసి తెలియజేసింది. ఆధార్ డేటాబేస్‌తో వోటర్ల జాబితాల ఐచ్చిక అనుసంధానాన్ని చట్టం అనుమతిస్తున్నది. కాగా, ఆధార్ వోటర్ కార్డు అనుసంధానం ప్రక్రియకు ఎటువంటి లక్ష్యాన్ని లేదా కాలపరిమితులను నిర్దేశించలేదని ప్రభుత్వం పార్లమెంట్‌కు తెలిపింది. తమ ఆధార్ వివరాలను వోటర్ల జాబితాతో అనుసంధానం చేయనివారి పేర్లను వోటర్ల జాబితాల్లో నుంచి తొలగించడం జరగదని ప్రభుత్వం స్పష్టం చేసింది. ఎన్నికల శాసనాలు (సవరణ) చట్టం 2021 ద్వారా సవరించిన ప్రకారం 1950 ప్రజా ప్రాతినిధ్య చట్టం సెక్షన్ 23 కింద ఐచ్చికంగా గుర్తింపును నిర్ధారించేందుకు ఆధార్ కార్డు చూపాలని ప్రస్తుత లేదా రాబోయే వోటర్‌ను వోటర్ల సమాధు అధికారులు కోరడానికి పిలు కల్పిస్తోంది.



తెలంగాణ ప్రభుత్వం తరపున రంజాన్ ఇఫ్తార్ విందు - ఘట్టేసర్ జామా మసీద్కు ప్రత్యేక కేటాయింపు

ఘట్టేసర్ (మన వెలుగు) మార్చి 20: తెలంగాణ ముఖ్యమంత్రి రేవంత్ రెడ్డి నేతృత్వంలో రాష్ట్రంలోని ముస్లిం సోదరులకు రంజాన్ మాసంలో ఇఫ్తార్ విందు కోసం ప్రభుత్వం తరపున లక్ష రూపాయలు మంజూరు చేయాలని నిర్ణయం తీసుకున్నారు. అదే విధంగా, ఘట్టేసర్లోని జామా మసీద్కూ ఈ నిధులు కేటాయించారు. ఈ సందర్భంగా మేధుల్ నియోజకవర్గ కాంగ్రెస్ పార్టీ ఇన్చార్జి తోటకూర వజ్రేశ్ యాదవ్ మాట్లాడుతూ, మసీద్ కమిటీ సభ్యులు కలెక్టర్ ద్వారా లక్ష రూపాయల చెక్కును అందుకోవాల్సిందిగా సూచించారు. ఈ కార్యక్రమంలో ఘట్టేసర్ మున్సిపల్ కాంగ్రెస్ పార్టీ అధ్యక్షుడు మామిళ్ళ ముత్యాల యాదవ్, మాజీ సర్పంచ్ అబ్బుసాని యాదగిరి యాదవ్, ప్రధాన కార్యదర్శి బిర్ల రాధాకృష్ణ ముదిరాజ్, మైనారిటీ సెల్ అధ్యక్షుడు ఫరూక్ ఖాన్, జిల్లా కాంగ్రెస్ మైనారిటీ సెల్ కార్యదర్శి ఎం ఏ రెహమాన్, సీనియర్ మైనారిటీ నాయకుడు అబ్దుల్ ఖయ్యూమ్, యూత్ ఉపాధ్యక్షుడు రఫీయుద్దీన్, మామిళ్ళ రమేష్ తదితరులు పాల్గొన్నారు.



ఇబ్రహీంపట్నంలో అవర్సేస్ ప్రాగ్రాం

ఇబ్రహీంపట్నం (మన వెలుగు) మార్చి 20 : ఇబ్రహీంపట్నంలో ఎస్ఐ అనిల్ అవర్సేస్ ప్రాగ్రాంను నిర్వహించారు. ఈ సందర్భంగా ఎస్ఐ అనిల్ మాట్లాడుతూ.. సైబర్ క్రైమ్, ట్రాఫిక్ రూల్స్, గంజాయి గురించి ప్రజలకు అవగాహన



కరీంనగర్ బల్లియాపై కాషాయ జెండా ఎగురవేద్దాం

కరీంనగర్ (మన వెలుగు) మార్చి 20 : కరీంనగర్ నగరపాలక సంస్థపై కాషాయ జెండా ఎగర వేసేందుకు సిద్ధం కావాలని, ఆ లక్ష్యంతో కార్పొరేషన్ లోని బిజెపి శ్రేణులంతా సమిష్టి కృషి చేయాలని జిల్లా అధ్యక్షుడు గంగాడి కృష్ణారెడ్డి అన్నారు. బుధవారం రోజున కరీంనగర్ లోని జిల్లా పార్టీ కార్యాలయంలో బిజెపి కరీంనగర్ ముఖ్యనేతల సమావేశం జరిగింది. ఈ సమావేశంలో పాల్గొన్న జిల్లా అధ్యక్షుడు గంగాడి కృష్ణారెడ్డి మాట్లాడుతూ కరీంనగర్ నగర అభివృద్ధి కేవలం కేంద్ర ప్రభుత్వం ఇచ్చిన స్టార్ట్ సిటీ నిధులతో జరిగిందని, పట్టణ ముఖచిత్రం మార్చడానికి కేంద్ర ప్రభుత్వం వందల కోట్ల నిధులను మంజూరు చేసిందన్నారు. కేంద్ర మంత్రివర్గులు బండి సంజయ్ కుమార్ చొరవతోనే స్టార్ట్ సిటీ నిధులు వచ్చాయని, కరీంనగర్లో అమృత్ పథకం కింద 24 గంటల మంచినీటి సదుపాయాన్ని తీసుకువచ్చిన ఘనత కేంద్ర ప్రభుత్వందేనన్నారు. కరీంనగర్ పట్టణం కోటి రాంపూర్ ప్రజలకు ప్రజలకు జీవన్మరణ సమస్యగా మారిన డంపింగ్ యార్డ్ సమస్య విముక్తి కోసం కేంద్ర మంత్రివర్గులు బండి సంజయ్ కుమార్ కృషి చేస్తున్నారని పేర్కొన్నారు. కరీంనగర్ పట్టణ అభివృద్ధికి ప్రధాన కారణం కేంద్ర ప్రభుత్వమేనని, కరీంనగర్ పట్టణానికి స్టార్ట్ సిటీ హోదా ఇచ్చి, వందల కోట్ల నిధులు అందించి, నేడు పట్టణ ముఖచిత్రాన్ని మార్చిందన్నారు. కరీంనగర్ నగర అభివృద్ధి కి బిజెపి కట్టుబడి ఉందని, ఇన్నేకు గా కరీంనగర్లో జరిగిన అభివృద్ధి మోడీ ప్రభుత్వ నిధులతోనేన్న విషయం నగర ప్రజలందరికీ అర్థమైందన్నారు. అందుకే కరీంనగర్ పట్టణ ప్రజలంతా బిజెపి వైపు చూస్తున్నారని, నగరపాలక సంస్థపై కాషాయం జెండా ఎగరవేయడానికి తాజా మాజీ కార్పొరేటర్లు, పార్టీ శ్రేణులందరూ తగిన కృషి చేయాలని ఆయన ఈ సందర్భంగా పిలుపునిచ్చారు. కరీంనగర్ మున్సిపల్ కార్పొరేషన్ పై కాషాయ జెండా ఎగురవేస్తే కేంద్రమంత్రి బండి సంజయ్ కుమార్ సారధ్యంలో నగరం మరింత అభివృద్ధి చెందే అవకాశం ఉందన్నారు. అందుకే ఆ దిశలో భవిష్యత్తు కార్యాచరణ కోసం 21న కరీంనగర్లో ముఖ్యమైన సమావేశం నిర్వహిస్తున్నట్లు ఆయన తెలిపారు. ఈ సమావేశంలో మాజీ మేయర్ సునీల్ రావు, డి. శంకర్, రాష్ట్ర కార్యవర్గ సభ్యులు కోమల ఆంజనేయులు, మాజీ ఎంపీపీ వాసాల రమేష్, సీనియర్ నాయకులు కన్నబోయిన ఓదెలు, అసెంబ్లీ కన్వీనర్ దుబ్బాల శ్రీనివాస్, కరీంనగర్ నగర జోన్ బాధ్యులు, అధ్యక్షులు, నాయకులు, కార్యకర్తలు తదితరులు పాల్గొన్నారు.



ఏడుగురు పేకాట రాయుళ్ల అరెస్ట్

ఇబ్రహీంపట్నం (మన వెలుగు) మార్చి 20 : బుధవారం మేడిపల్లి గ్రామ శివారులో పేకాట ఆడుతున్నారని సమాచారం మేరకు ఇబ్రహీంపట్నం ఎస్సై అనిల్ తన సిబ్బంది చైతన్య, అనిల్, సాదు నాయక్ లతో పాటు ఇబ్రహీంపట్నం పోలీస్ స్టేషన్ పరిధిలోని మేడిపల్లి గ్రామ శివారులో చెరువు కట్ట సమీపంలో పేకాట ఆడుతున్న ఐదుగురు వ్యక్తులను అదుపులోకి తీసుకోగా మరో ఇద్దరు వ్యక్తులు పరారీలో ఉన్నారు. మొత్తం ఏడుగురు వ్యక్తుల పైన కేసు నమోదు చేసి దర్యాప్తు ప్రారంభించి పేకాట ఆడిన వారి వద్ద నుండి మూడు సెల్ ఫోన్లు, 2 సెల్ ఫ్లెయింగ్ కార్డ్స్ మరియు 12 వేల 5 వందల నగదు సీజ్ చేసినట్లు ఎస్ఐ అనిల్ తెలిపారు.



సీఎం రేవంత్ రెడ్డి చిత్ర పటానికి పాలాభిషేకం

దొల్తాబాద్ (మన వెలుగు) మార్చి 20 : తెలంగాణ అసెంబ్లీ ఎన్నికలకు ముందు కాంగ్రెస్ ఇచ్చిన ప్రధాన ఎన్నికల హామీలలో కుల సర్వే ఒకటి, అణగారిన వర్గాలకు వారి జనాభా నిష్పత్తిలో రిజర్వేషన్లు విస్తరిస్తామని కూడా ఆ పార్టీ హామీ ఇచ్చింది. స్థానిక సంస్థల్లో బీసీ రిజర్వేషన్లను 23 శాతం నుండి 42 శాతంకి పెంచుతామని, ప్రభుత్వ పౌర నిర్మాణ మరియు నిర్వహణ కాంట్రాక్టులలో 42 శాతం బీసీ రిజర్వేషన్లను అమలు చేస్తామని మాట ఇచ్చి అది నేడు చట్ట బద్ధత కల్పించిన రేవంత్ సర్కార్ నిర్ణయం చేశారు. బీసీలకు విద్య ఉద్యోగ రాజకీయ రంగాలలో 42 శాతం రిజర్వేషన్ బిల్లు, ఎస్సీ వర్గీకరణ బిల్లు లకు చట్ట భద్రత కల్పించిన సీఎం రేవంత్ రెడ్డి చిత్రపటానికి గురువారం దొల్తాబాద్ మండలం కేంద్రంలో పాలాభిషేకం కార్యక్రమం నిర్వహించడం జరిగింది. ఈ కార్యక్రమం లో దొల్తాబాద్ మండల కాంగ్రెస్ పార్టీ నాయకులు వీరన్న సార్, సత్యపాల్, బీజరం నరేందర్, గుండాల మొగులప్ప, కుర్మనీ దస్తప్ప, తోట నర్సిమూలు, సూరారం సాయిలు శివరాం సింగ్, అశోక్ సిదప్ప, అంజిలప్ప కార్యకర్తలు పాల్గొన్నారు.



ప్రభుత్వ ఆసుపత్రి కార్మికుల

రెండు నెలల పెండింగ్ జీతాలు ఇవ్వండి




కరీంనగర్ (మన వెలుగు) మార్చి 20 : ప్రభుత్వ ఆసుపత్రిలో పనిచేస్తున్న కార్మికుల రెండు నెలలు పెండింగ్ జీతాలు ఇవ్వాలని, లేదంటే కరీంనగర్ ప్రభుత్వ ఆసుపత్రి కార్మికులు పనులు బండ్ పెట్టి సమ్మెలోకి వెళ్తామని, మరియు కార్మికులతో బాట్రూం %౧౦% టాయెట్స్ పనులు చేపించవద్దని దీనికోసం స్వావైంజెర్లని నియమించాలని తదితర డిమాండ్స్ తో ఈ రోజు ప్రభుత్వ ఆస్పటల్ వర్క్స్ అండ్ ఎంప్లాయిస్ యూనియన్ (టియూసీ) ఆధ్వర్యంలో ఆసుపత్రి సూపర్వైజర్ డాక్టర్ వీర రెడ్డి గారికి సమ్మె నోటీస్ ఇవ్వడం జరిగింది. ఈ సందర్భంగా టియూసీ జాతీయ కమిటీ సభ్యులు, ప్రభుత్వ ఆస్పటల్ వర్క్స్, ఎంప్లాయిస్ యూనియన్ గౌరవ అధ్యక్షులు బండారి శేఖర్ మాట్లాడుతూ ప్రభుత్వ ఆసుపత్రిలో పనిచేస్తున్న సానిటేషన్, పేషంట్ కేర్, సెక్యూరిటీ గార్డ్స్ మరియు ప్లంబర్ కార్మికులు దాదాపు 250 మంది కార్మికులు పనిచేస్తున్నారని, కార్మికులకు జీతాల్ని ఇవ్వకుండా కాంట్రాక్టర్, వైద్య అధికారులు ఇబ్బందులకు గురించేస్తున్నారని ఆవేదన వ్యక్తం చేశారు. వీరికి గత రెండు నెలలుగా జీతాలు రావడం లేదని. కార్మికులకు ప్రతి నెల 5వ తేదీ లోపు పెండింగ్ ఉన్న జీతాలు ఇవ్వాలని అనేక సార్లు విన్నవించిన పెడచెవిన్ పెట్టడం సిగ్గుచేటని విమర్శించారు. కరీంనగర్ ప్రభుత్వ ఆసుపత్రికి 542 బెండ్లకు బిల్ సాంక్షన్ చేస్తూ జీవో 29/03/2025 నెం. 694 ఇవ్వడం జరిగింది. జిఓ నెం 694 ఇచ్చి మళ్ళీ 330 బెండ్లకే బిల్ ఇవ్వడం వలన కార్మికులకు జీతాలు పెండింగ్ లో ఉంటున్నాయని ఆవేదన వ్యక్తం చేశారు. కార్మికుల పట్ల రాష్ట్ర ప్రభుత్వానికి చిత్తశుద్ధి లేదని విధ్వాన చేశారు. ఈ సమస్యపై హైదరాబాద్ లోని డియంఈ, కరీంనగర్ జిల్లా కలెక్టర్, సూపరింటెండెంట్ మరియు ఏజిల్ సంస్థ యజమాన్యానికి దరఖాస్తులు కూడా పెట్టినాము. అయిన కూడా ఇప్పటి వరకు సమస్య పరిష్కారం కాలేదని అన్నారు. తప్పని పరిస్థితులలో సమ్మె నోటీస్ ఇవ్వవలసి వచ్చిందని ఏప్రిల్ 4 నుండి కార్మికులు పనులు బండ్ పెట్టి సమ్మెలోకి పోతారని తెలిపారు. సమ్మె నోటీస్ ఇచ్చిన వారిలో ప్రభుత్వాసుపత్రి వర్క్స్ అండ్ ఎంప్లాయిస్ యూనియన్ అధ్యక్షులు పి.అరుణ్, కార్యదర్శి పి.కళావతి కార్మికులు రాజు, అనిల్, బాలయ్య, మహేష్, మల్లేశం తదితరులు పాల్గొన్నారు.

లోంగిపోయిన మావోయిస్టులకు రివార్డు అందజేత



ములుగు (మన వెలుగు) మార్చి 20 : సరెండర్ - కమ్ - రిహాబిలిటేషన్ లో భాగంగా ములుగు జిల్లా ఎస్సీ ముందు లోంగిపోయిన ప్రభుత్వ నిషేధిత సి.పి.ఐ మావోయిస్ట్ పార్టీ నేషనల్ పార్క్ ఏరియా కమిటీ కి చెందిన సభ్యురాలు అయిన అలువ స్వర్ణ అలియాస్ స్వర్ణక్క (50), పుల్లం పద్మ అలియాస్ ఊరే అలియాస్ గంగక్క(డివిసిఎం), దివంగత కటకం సుధర్షన్ అలియాస్ ఆనంద్ (సెంట్రల్ కమిటీ సభ్యుడు - సీసీఎం, పొలిట్బ్యూరో సభ్యుడు - పిబిఎమ్) యొక్క భార్య (52) సంవత్సరాలు, జిల్లా ఎస్సీ డా. శబరీష్ ప్రభుత్వం తరపున వారికి అందవలసిన రివార్డును అందజేశారు. వారిలో అలువ స్వర్ణ అలియాస్ స్వర్ణక్క కు 4 లక్షల విలువ కలిగిన డిడిని మరియు పుల్లం పద్మ అలియాస్ ఊరే అలియాస్ గంగక్క(డివిసిఎం) కు 5 లక్షల విలువ కలిగిన డిడిని అందజేశారు. వారికి భవిష్యత్తులో ఏ అవసరం కలిగిన ప్రభుత్వం తరపున అండగా ఉంటామని, సహకరిస్తామని పేర్కొన్నారు. ఈ పత్రిక ప్రకటన ద్వారా తెలియజేయునది ఏమనగా, మావోయిస్టు సిద్ధాంతంతో పనిచేస్తున్న సిపిఐ మావోయిస్టు పార్టీకి చెందిన అందరూ ప్రభుత్వం యొక్క సరెండర్ కం రిహాబిలిటేషన్ అవకాశాన్ని సద్వినియోగం చేసుకోవాలని మరియు సమాజంలో ప్రశాంతమైన జీవితాన్ని గడపడానికి జనజీవన స్రవంతిలో చేరాలని తెలిపారు.



నాగ్‌పూర్‌లో కర్ఫ్యూ..డిసిపిలు సహా పలువురికి గాయాలు

నాగ్‌పూర్ : మహారాష్ట్రలోని నాగ్‌పూర్‌లో చేపట్టిన నిరసన హింసాకాండకు దారితీయడంతో పలు ప్రాంతాల్లో కర్ఫ్యూ విధించినట్లు పోలీస్ అధికారులు మంగళవారం తెలిపారు. సోమవారం సాయంత్రం చెలరేగిన హింసాకాండలో ముగ్గురు డిసిపిలు (డిప్యూటీ కమిషనర్స్ ఆఫ్ పోలీస్) సహా 12 మంది పోలీస్ సిబ్బంది గాయపడ్డారని సీనియర్ అధికారి ఒకరు తెలిపారు. హింసాకాండకు సంబంధించి 15 మందిని అదుపులోకి తీసుకున్నామని అన్నారు. కొత్వాలి, గజేష్ పేట్, తహసీల్, లకడ్‌గంజ్, పచ్‌పవోలి, శాంతినగర్, సక్కర్డార్, నందన్‌పన్, ఇమాంబాదా, యశోధర నగర్, కపిల్‌నగర్ పోలీస్ స్టేషన్ల పరిధిలో కర్ఫ్యూ విధించినట్లు ప్రకటించారు. మొఘల్ చక్రవర్తి ఔరంగజేబు సమాధిని ధ్వంసం చేయాలంటూ సోమవారం సాయంత్రం భజరంగ్ దళ్ కార్యకర్తలు చేపట్టిన ఆందోళన హింసకు దారితీసింది. ఒక వర్గానికి చెందిన పవిత్రగ్రంధాన్ని దగ్ధం చేసినట్లు పుకార్లు వ్యాపించడంతో పోలీసులపై రాళ్లు రువ్వారని అధికారులు తెలిపారు. ఆందోళన వ్యక్తం చేసిన సంగతి తెలిసిందే. హస్తపురి ప్రాంతంలో రాత్రి 10.30 నుండి 11.30 గంటల మధ్య మరో ఘర్షణ జరిగింది. అల్లరిమూకలు పలు వాహనాలను తగులబెట్టారు. ఆ ప్రాంతంలో ఒక నివాసాన్ని, క్షినిక్‌ను కూడా ధ్వంసం చేశారు.



వక్స్ బిల్లుపై తప్పుదారి పట్టిస్తున్నారు

న్యూఢిల్లీ : వక్స్ చట్టానికి ప్రతిపాదిత సవరణలపై మున్సిలను ప్రతిపక్షాలు ‘తప్పుదారి పట్టిస్తున్నాయి’ అని బిజెపి సోమవారం ఆరోపించింది. బిల్లు పార్లమెంట్ ఆమోదముద్ర పొందినట్లయితే స్పష్టమైన టైటిళ్లు ఉన్న వక్స్ ఆస్తుల్లో ‘ఒక్క అంగుళమైనా’ పరాధీనం కాదని బిజెపి స్పష్టం చేసింది. అఖిల భారత మున్సిం పర్సనల్ లా బోర్డ్ (ఎఐఎంపిఎల్బి) సారథ్యంలో పలు మున్సిం సంస్థలు ఢిల్లీలో వక్స్ (సవరణ) బిల్లుపై నిరసన ధర్నాలో పాల్గొన్న నేపథ్యంలో బిజెపి ఆ ఆరోపణ చేసింది. పలువురు ఎంపిలు ధర్నాలో పాల్గొన్నారు. బిల్లుకు మద్దతు ఇచ్చిన పక్షంలో మున్సింలు ఎన్నటికీ క్షమించబోరని ఎన్‌డిఎ భాగస్వామ్య పక్షాలు టిడిపి, జెడి (యు), ఎల్‌ఐబి(రామ్‌విలాస్)లను ఎఐఎంఐఎం చీఫ్ అనదుష్కీన్ ఓవైసీ హెచ్చరించారు. ఆ ధర్నాపై వ్యాఖ్యానించవలసిందని మీడియా కోరినప్పుడు బిజెపి ఎంపి తేజస్వి సూర్య స్పందిస్తూ, ‘దేశంలో వోటు బ్యాంకు రాజకీయాలు భయం ఆధారంగానే ఎల్లప్పుడూ సాగుతున్నాయి. సెక్యూలర్ పార్టీలుగా చెప్పుకుంటున్నవి అనుసరించే వద్దతే అది’ అని అన్నారు. ‘వక్స్ ఆస్తుల యాజమాన్యంలో ప్రొఫెషనలిజాన్ని, మేలైన నిర్వహణను, పారదర్శకతను తీసుకురావడమే వక్స్ బిల్లును తేవడంలో ప్రభుత్వ ఉద్దేశం అని ప్రతి ఒక్కరికీ హామీ ఇస్తున్నాను’ అని తేజస్వి సూర్య ఢిల్లీలోని బిజెపి ప్రధాన కార్యాలయంలో విలేకరుల గోస్థిలో చెప్పారు. వక్స్‌కు చెందని భూముల ఆక్రమణకు వక్స్ బోర్డు అధికారాల దుర్వినియోగం చెందకుండా ప్రభుత్వం చూసిందని ఆయన తెలిపారు. ‘స్పష్టమైన టైటిళ్లు ఉన్న అన్ని సంస్థలు, ఏళ్ల తరబడి ఉనికిలో ఉన్న అన్ని ప్రార్థనా స్థలాలలో ఏ ఒక్కదానికి కొత్త వక్స్ చట్టం గురించి భయం ఉండరాదు’ అని సూర్య అన్నారు. మున్సిలను తప్పుదారి పట్టించే యత్నాలు జరుగుతున్నాయని ఆయన ఆరోపించారు, ‘అటువంటి భూముల్లో ఒక్క అంగుళం పరాధీనం కాదు’ అని ఆయన స్పష్టం చేశారు. ప్రతిపక్షాలపై సూర్య విరుచుకుపడుతూ, సెక్యూలర్ పార్టీలుగా చెప్పుకుంటున్నవి మున్సిలం కోసం ఏమీ చేయలేదని, అవి వారిని బెడరగాట్టే, తప్పుదారి పట్టించే యత్నాలే చేశాయని ఆరోపించారు. ‘వక్స్ బోర్డులను మరింత పటిష్టం చేయడమే ప్రభుత్వ ఉద్దేశం’ అని సూర్య చెప్పారు.



మాజీ కేంద్ర మంత్రి దేవేంద్ర ప్రధాన్ కన్నుమూత

బిజెపి నేత, మాజీ కేంద్ర మంత్రి దేవేంద్ర ప్రధాన్(84) సోమవారం కన్నుమూశారు. ఆయన అటల్ బిహారీ వాజ్‌పేయి హయాం ప్రభుత్వంలో మంత్రిగా పనిచేశారు. ఆయన మూడుసార్లు ఒడిశా బిజెపి అధ్యక్షుడిగా పనిచేశారు. ప్రధాన్‌కు ఇద్దరు కుమారులు. న్యూఢిల్లీలోని తీన్‌మూర్తి వీధిలోని తన కుమారుడి అధికార నివాసంలో ఆయన చివరి శ్వాసను వదిలారు. రాష్ట్రపతి ద్రౌపది ముర్ము ఆయన కుటుంబ సభ్యులకు తన సంతాపాన్ని తెలిపారు. కాగా ప్రధాని నరేంద్ర మోడీ, దేవేంద్ర ప్రధాన్ మృతదేహానికి పుష్పాంజలి ఘటించి, ఆయన ఒడిశాలో బిజెపి బలపడ్డానికి ఎంతో కృషిచేశారని కీర్తించారు. అంతేకాక ఆయన ఎంపీగా బాగా కృషి చేసేవారని, దారిద్ర్య నిర్మూలనకు, సామాజిక స్వాధికారతకు పాటుపడ్డారని అన్నారు. ఆయన కుటుంబ సభ్యులకు సంతాపం తెలుపుతున్నాను అంటూ ఎక్స్ పోస్ట్ పెట్టారు. తీన్‌మూర్తి లేన్‌లోని ఆయన నివాసానికి అనేక మంది కేంద్ర మంత్రులు వెళ్లి నివాళులర్పించారు. దేవేంద్ర ప్రధాన్ 1998 లోక్‌సభ ఎన్నికల్లో దేవ్‌గఢ్ నుంచి తొలిసారి ఎన్నికయ్యారు. 1999 నుంచి 2001 వరకు కేంద్ర రవాణా, వ్యవసాయ శాఖ మంత్రిగా ఆయన పనిచేశారు. ఒడిశా ప్రగతికి ఆయన ఎంతో పాటుపడ్డారని గవర్నర్ హరిబాబు కంభంపాటి కీర్తించారు. ఆయన మృతదేహాన్ని సాయంత్రం ఢిల్లీ నుంచి భువనేశ్వర్‌కు తీసుకొస్తారని కుటుంబసభ్యులు తెలిపారు.



మళ్లీ మారుతీ సుజుకీ ధరల పెంపు

దేశంలోనే అతిపెద్ద కార్ల తయారీ కంపెనీ మారుతి సుజుకీ మరోమారు తమ వాహన ధరలను పెంచనున్నట్లు ప్రకటించింది. ఏప్రిల్ 1 నుంచి తమ వాహన ధరలను 4 శాతం వరకు పెంచాలని నిర్ణయించినట్లు ఆ కంపెనీ సోమవారం రెగ్యులేటరీ ఫైలింగ్‌లో తెలిపింది. దీంతో గత రెండు నెలల్లో ఇది రెండోసారి పెంపు కావడం గమనార్హం. తయారీ ఖర్చులు, నిర్వహణ వ్యయాలు పెరగడం వల్లే ఈ నిర్ణయం తీసుకున్నట్లు వెల్లడించింది. ఈ వ్యయాల భారాన్ని కొంతభాగం వినియోగదారులకు బదిలీ చేయడం మినహా వేరే మార్గం లేదని ఆ కంపెనీ పేర్కొంది. ఈ కంపెనీ ప్రాథమిక మోడల్ అల్టో కె-10 నుంచి ఇన్స్టెక్ట్ మోడళ్లను విక్రయిస్తోంది. వీటి ధరల శ్రేణి రూ.4 లక్షల నుంచి రూ.29 లక్షల వరకు ఉంది. ఇంతక్రితం మోడళ్లను బట్టి గరిష్ఠంగా రూ.32,500 వరకు పెంచేసింది. తాజా పెంపునతో కొనుగోలుదారులపై మరింత భారం పడనుంది.

అమెజాన్, ఫ్లిప్‌కార్డ్‌ల్లో నకిలీ ఉత్పత్తులు

ఇ-కామర్స్ సంస్థల్లో నకిలీ ఉత్పత్తులు, ప్రామాణికత లేని ఉత్పత్తులపై బ్యూరో ఆఫ్ ఇండియన్ స్టాండర్స్ (బిఐఎస్) ఎట్టకేలకు దృష్టి పెట్టింది. అమెజాన్, ఫ్లిప్‌కార్డ్ వంటి దిగ్గజ ఆన్‌లైన్ విక్రేతలకు చెందిన గిడ్డంగులపై బిఐఎస్ దాడులు చేసి వేలాది దృవీకరించని ఉత్పత్తులను స్వాధీనం చేసుకున్నట్లు వినియోగదారుల వ్యవహారాల మంత్రిత్వ శాఖ వెల్లడించింది. మార్చి 7న లక్నో, గురుగావ్, ఢిల్లీలోని ఇ-కామర్స్ గిడ్డంగులపై బిఐఎస్ దాడులు నిర్వహించింది. లక్నోలోని అమెజాన్ గిడ్డంగి నుండి 215 బొమ్మలు, 24 హ్యాండ్ బ్లెండర్లను స్వాధీనం చేసుకున్నారు. వీటిని బిఐఎస్ సర్టిఫికేషన్ లేకుండా విక్రయిస్తున్నారు. ఫిబ్రవరి 2025లో గురుగావ్‌లోని అమెజాన్ గిడ్డంగిపై జరిగిన దాడిలో 58 అల్ట్రామినియం ఫాయిల్స్, 34 మెటాలిక్ వాటర్ బాటిళ్లు, 25 బొమ్మలు, 20 హ్యాండ్ బ్లెండర్లు, 7 పిపిసి కేబుల్స్, 2 ఫుడ్ మిక్సర్లు, 1 స్ప్రీకర్‌ను అధికారులు స్వాధీనం చేసుకున్నారు. ఫ్లిప్‌కార్డ్ గురుగావ్ గిడ్డంగిలో జరిపిన సోదాల్లో సర్టిఫికెట్లు లేని 534 స్ట్రెయిన్‌లెస్ స్టీల్ బాటిళ్లు, 134 బొమ్మలు, 41 స్ప్రీకర్లు స్వాధీనం చేసుకున్నారు. బిఐఎస్ గుర్తింపు లేని ఉత్పత్తులను ఆయా సంస్థల్లో నిరంతరం విక్రయించడంపై ఫిర్యాదులు అందిస్తోన్న నేపథ్యంలో సోదాలు చేసినట్లు సమాచారం.

నాలుగు నిషేధిత సంస్థల సభ్యుల అరెస్ట్

ఇంఫాల్: మణిపూర్‌లో గడిచిన 24 గంటల్లో నిషేధిత సంస్థలకు చెందిన నలుగురు ఉన్నత స్థాయి అధికారులను అరెస్ట్ చేసినట్లు పోలీసులు మంగళవారం తెలిపారు. ఇంఫాల్ వెస్ట్ మరియు బిష్ణుపూర్ జిల్లాల నుండి వారిని అదుపులోకి తీసుకున్నామని అన్నారు. ఇంఫాల్ వెస్ట్ జిల్లాలోని లాంగ్‌లో గేమ్ విలేజ్ జోన్ 11 నుండి నిషేధిత పీపుల్స్ లిబరేషన్ ఆర్మీకి చెందిన లౌరెంబమ్ బ్రోజెన్ సింగ్ (50)ని అరెస్ట్ చేసినట్లు సీనియర్ అధికారి ఒకరు తెలిపారు. అదే జిల్లా నుండి నిషేధిత ప్రేపాక్ /ఉమ్మే సభ్యుడు రోమియో సింగ్, కాంగ్లీపాక్ కమ్యూనిస్ట్ పార్టీ (పిబ్లుజి) కేడర్ లైప్రామ్ టోంబాలను అరెస్ట్ చేశామని అన్నారు. బిష్ణుపూర్ జిల్లా నుండి పిడబ్ల్యుజి మరో కేడర్ ఖుండ్రక్‌పామ్ మైఖేల్‌లను అరెస్ట్ చేశామని అన్నారు. ఒక 9 ఎంఎం పిస్టల్, ఒక ఖాళీ మేగజైన్, మందుగుండు సామగ్రిని స్వాధీనం చేసుకున్నట్లు తెలిపారు.

మొఘల్ చక్రవర్తి ఔరంగజేబు సమాధి వద్ద భద్రత పెంపు

చత్రపతి శంభాజీనగర్: మొఘల్ చక్రవర్తి ఔరంగజేబు సమాధిని కూల్చేయాలని కొందరు డిమాండ్ చేస్తుండడంతో పోలీసులు, అధికార యంత్రాంగం అప్రమత్తమైంది. అక్కడ భద్రతను కట్టుదిట్టం చేశారు. మహారాష్ట్రలోని శంభాజీనగర్ జిల్లా ఖుల్డాబాద్‌లో ఉన్న ఔరంగజేబు సమాధి వద్దకు వెళ్లే సందర్భులపై ఆంక్షలు విధించారు. ఇకపైన అక్కడికి ఎవరైనా వెళితే రిజిస్టర్‌లో సంతకం చేయడంతో పాటు, ఐడి కార్డును చూపించాల్సి ఉంటుందని అధికారులు తెలిపారు. వివిధ ప్రభుత్వ కార్యాలయాల వద్ద విహెచ్‌పి కార్యకర్తలు నిరసనలు చేపట్టి, ఔరంగజేబు సమాధిని నిర్మూలించాలంటూ మెమోరాండంలు సమర్పించారు. ఔరంగజేబు రాజ్యవిస్తరణను మరాఠులు గట్టిగా అడ్డుకున్నారన్నది ఇక్కడ గమనార్హం. ఇదిలావుండగా ఖుల్డాబాద్‌కు వెళ్లే దారిలో అనేక చోట్ల సెక్యూరిటీ ఫోర్స్‌లను చత్రపతి శంభాజీనగర్ రూరల్ పోలీస్ డిపార్ట్‌మెంట్ ఏర్పాటుచేసింది. సమాధి, తదితర ప్రాంతాల్లో 50 మంది సిఆర్‌పి, 30 మంది స్టానిక పోలీసులు, 20 హెంగార్డులను మోహరించారు. సమాధిని సందర్శించే పర్యాటకులు రిజిస్టరులో తమ పేరు వివరాలు రాయడమేకాక, ఐడి కార్డును చూయించాల్సి ఉంటుంది. కాగా ‘ఇక్కడ వాతావరణం ప్రశాంతంగానే ఉంది. ప్రజలు వదంతులను నమ్మకూడదు. ఔరంగజేబు సమాధిని నిర్మూలించాలని డిమాండ్ మొదలయినప్పటి నుంచి పర్యాటకుల సందర్శన సంఖ్య ఇంకా బాగా పెరిగింది’ అని సమాధి కేరీటేకర్ వర్మన్ కబీర్ అహ్మద్ తెలిపారు. గమనించాల్సిన విషయం ఏమిటంటే ‘మతమార్పిడికి అంగీకరించకపోవడంతో ఔరంగజేబు సిక్కు గురువు గురు గోవింద్ సింగ్ ఇద్దరు కుమారులను చంపించాడు, మరలా యోధుడు చత్రపతి శంభాజీ మహారాజ్‌ను చిత్ర హింసలు పెట్టి చంపాడు. అంతేకాక కాశీ, మధుర, సోమనాథ్‌లోని అనేక మందిరాలను కూల్చేశాడు’ అంటూ ముఖ్యమంత్రి దేవేంద్ర ఘడ్కర్‌ను సమర్పించిన మెమోరాండంలో విహెచ్‌పి పేర్కొంది. ‘ఔరంగజేబుకు సంబంధించిన ఎలాంటి చిహ్నం అయినా బాధాకరమే’ అని కూడా పేర్కొంది.



తోబుట్టువులు, బంధువులు అంతా ‘బహుజన్ సమాజ్’ భాగస్వామీ

లక్నో: తన తోబుట్టువులు, బంధువులు అంతా ‘బహుజన్ సమాజ్’ భాగస్వామీనని ఆ పార్టీ చీఫ్ మాయావతి సోమవారం అన్నారు. ఆమె విలేకరులతో మాట్లాడుతూ ‘ఎవరైనా సరే బహుజన్ సమాజ్(బిఎస్‌పి) కోసం పనిచేస్తే వారిని ప్రమాట్ చేస్తాను, ఇందులో బంధుత్వం ఏదీ అడ్డు రాదు’ అన్నారు. ‘నేను బతికి ఉన్నంత వరకు పార్టీని తోబుట్టువులు, బంధువులు బలహీనపరచడాన్ని ఆమోదించను. నా తోబుట్టువులు, బంధువులు కేవలం పార్టీ భాగస్వామీలే. ఆమె తన మేనల్లుడు ఆకాశ్ ఆనంద్‌ను పార్టీ అన్ని పదవుల నుంచి తప్పించడంతో, ఆమె తాజా వ్యాఖ్యలు ప్రాముఖ్యతను సంతరించుకున్నాయి. దేశవ్యాప్తంగా బిఎస్‌పి వ్యవహారాలు చూసుకునేందుకు మాయావతి తన సోదరుడు ఆనంద్ కుమార్, రాష్ట్ర గౌతమ్‌లను జాతీయ కోఆర్డినేటర్లుగా నియమించారు. ప్రధాని నరేంద్ర మోడీ గురించి మాట్లాడుతూ ఆమె ‘ప్రధాని ఎప్పుడూ తాను పేదరికాన్ని అనుభవించానని చెప్పుకుంటారు.



15వ ఆర్థిక సంఘం నిధులు విడుదల అంతంత మాత్రమే

15వ ఆర్థిక సంఘం నిధులు విడుదల తక్కువగా ఉన్నాయి. ఈ మేరకు కేంద్ర ఆర్థిక సహాయ మంత్రి పంకజ్ చౌదరి సమాధానంలో స్పష్టమైంది. 2021-22లో రూ.21,342.43 కోట్లు, 2022-23లో రూ.13,174.27 కోట్లు, 2023-24లో 9,640.84 కోట్లు, 2024-25లో రూ.3,989.72 కోట్లు విడుదల చేశారు. అందులో పట్టణ స్థానిక సంస్థలకు 2021-22లో రూ.956 కోట్లు కేటాయించగా, రూ.1,157.35 కోట్లు విడుదల చేశారు. 2022-23లో రూ.990 కోట్లు కేటాయించగా, రూ.735.75 కోట్లు విడుదల చేశారు. 2023-24లో రూ.1,046 కోట్లు కేటాయించగా, రూ.984.55 కోట్లు విడుదల చేశారు. 2024-25లో రూ.1,109 కోట్లు కేటాయించగా, రూ.305.05 కోట్లు విడుదల చేశారు. మొత్తం నాలుగేళ్లలో రూ.4,101 కోట్లు కేటాయిస్తే, రూ.3,182.7 కోట్లు విడుదల చేశారు. గ్రామీణ స్థానిక సంస్థలకు 2021-22లో రూ.1,939 కోట్లు కేటాయించగా, రూ.969.50 కోట్లు విడుదల చేశారు. 2022-23లో రూ.2,010 కోట్లు కేటాయించగా, రూ.948.35 కోట్లు విడుదల చేశారు. 2023-24లో రూ.2,031 కోట్లు కేటాయించగా, రూ.3,974.19 కోట్లు విడుదల చేశారు. 2024-25లో రూ.2,152 కోట్లు కేటాయించగా, రూ.2,109.97 కోట్లు విడుదల చేశారు. మొత్తం నాలుగేళ్లలో రూ.8,132 కోట్లు కేటాయిస్తే, రూ.8,002.01 కోట్లు విడుదల చేశారు.



స్టాక్ మార్కెట్ సూచీలు లాభాలతో ప్రారంభం

దేశీయ స్టాక్ మార్కెట్ సూచీలు మంగళవారం గడిచిన సెషన్‌లోని ముగింపుతో పోలిస్తే లాభాల్లో కదలాడుతున్నాయి. ఈ రోజు ఉదయం 9:19 సమయానికి నిష్ఠి 106 పాయింట్ పెరిగి 22,612 కు చేరింది. సెన్సెక్స్ 321 పాయింట్లు పెరిగి 74,487 వద్ద ట్రేడవుతోంది. అమెరికా డాలర్ ఇండెక్స్ 103.52 పాయింట్లు వద్దకు చేరింది. బ్రెంట్ క్రూడ్‌ఆయిల్ బ్యారెల్ ధర 71.25 అమెరికన్ డాలర్ల వద్ద ఉంది. యూఎస్ 10 ఏళ్ల బాండ్ ఈల్డేలు 4.28 శాతానికి చేరాయి. అమెరికా మార్కెట్లు గడిచిన సెషన్‌లో లాభాల్లో ముగిశాయి. ఎస్ అండ్ పీ గత సెషన్‌తో పోలిస్తే 0.65 శాతం పెరిగింది. నాస్‌డాక్ 0.31 శాతం పుంజుకుంది. స్టాక్ మార్కెట్ స్థిరీకరణలో భాగంగా సోమవారం మిడ్ క్యాప్ షేర్లకు కొనుగోళ్ల మద్దతు లభించగా, చిన్న షేర్లలో అమృతాల ఒత్తిడి కొనసాగింది. డాలర్ ఇండెక్స్ బలహీనత, దేశీయ ఈక్విటీ మార్కెట్లో కొనుగోళ్ల దన్నుతో డాలర్ మారకంలో రూపాయి విలువ 24 పైసలు పెరిగి 86.81 వద్ద స్థిరపడింది. డెరివేటివ్స్ పోర్ట్‌ఫోలియోలో అవకతవకల నేపథ్యంలో ‘బ్యాంకు ఆర్థిక పరిస్థితి మెరుగ్గా ఉంది’ అంటూ ఆర్‌బీఐ భరోసాతో ఇండస్‌ఇండ్ బ్యాంక్ షేరు కోలుకుంది. అమెరికా మార్కెట్లు సోమవారం లాభాల్లో ముగిశాయి. ఎస్‌అండ్‌పీ సూచీ 0.65 శాతం, నాస్‌డాక్ 0.31 శాతం, డోజోన్స్ 0.85 శాతం లాభపడ్డాయి. ఆసియా-పసిఫిక్ మార్కెట్లు నేడు మిత్రమంగా ట్రేడవుతున్నాయి. జపాన్ నిక్కీ హంకాంగ్ హంగ్‌కాంగ్ 1 శాతం మేర లాభంతో కదలాడుతుంటే.. షాంఘై, ఆస్ట్రేలియా ఎఎస్‌ఎక్స్ మాత్రం బలహీనంగా ట్రేడవుతున్నాయి. విదేశీ సంస్థాగత మదుపర్లు మంగళవారం నికరంగా రూ.4,488 కోట్ల విలువ చేసే షేర్లను విక్రయించారు. దేశీయ సంస్థాగత మదుపర్లు నికరంగా రూ.6,001 కోట్ల షేర్లు కొనుగోలు చేశారు.

